

सूर्योदय

मुख्य संपादक : गंगाधर काळकुटे
लक्ष्मण फकिरबा कांबळे (आवृत्ती संपादक), किरण काळे (आवृत्ती कार्यकारी संपादक)

24 तास सेवा
॥ श्री नागनाथ कृपा ॥
प्रो.प्रा.यमपुरे अशोक
8014842121

सूर्योदय मेडिकल & जनरल स्टोअर्स

CHEMIST & DRUGIST
शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल
सर्व प्रकारचे मेडिसिन घरपोच मिळतील
मन्मथस्वामी चौक, पाटोदा रोड, मांजरसुंबा ता.जि.बीड

छत्रपती संभाजीनगर || वर्ष २३ || अंक २३२ || बुधवार ०७ ऑगस्ट २०२४ || RNI No.MAHMAR/2014/54581 || Postal Regd No.L/74/RNP/Beed/2019-21 || पाने ४ किंमत २ रुपये ||

प्रतिवर्षाप्रमाणे जांभळं आमामावस्या निमित्त हयातनगर येथे खीर प्रसादाचे आयोजन.

हिंगोली प्रतिनिधी, शिवराम कदम
हिंगोलीतील वसमत तालुक्यातील हयातनगर येथील आप्पास्वामी मठ संस्थान येथे प्रतिवर्षी प्रमाणे खीर प्रसादाचे



आयोजन करण्यात आले होते, हयातनगर येथे दरवर्षी जांभळं आमामावस्या च्या दिवशी खीर प्रसादाचे आयोजन करण्यात येत आसते या वर्षी ही मोठ्या प्रमाणात खीर करण्यात आली होती, या खीर प्रसाद घेण्यासाठी आजूबाजूचे खेडे - गावातील भाविक हे मोठ्या प्रमाणावर उपस्थित राहतात, पारंपारिक खीर खाण्यासाठी गावातील मोठ्या प्रमाणावर गावकरी येत असतात, त्यावेळी उपस्थित गावकरी मंडळी हयातनगर.

शेळके यांची बदली झाली तरी कारवाई होईपर्यंत आत्मदहन करण्याच्या निर्णयावर ठाम- अनिता वानखडे

भोकरदन प्रतिनिधी
सद्दाम मिर्झा
सामाजिक कार्यकर्ता अनिता वानखडे यांना अंबड तहसीलदार व तहसिल कार्यालयातील सर्व कर्मचारी यांनी एकत्र येवून खोट्या तक्रारी द्वारे अडकविण्याचा प्रयत्न सुरु आहे. सदर प्रकार हाणुन पाडण्यासाठी अनिता वानखडे यांनी तहसिलकडे असलेल्या प्रकरणांमध्ये सुनावणी घेतांना त्या प्रकरणाची विडीओ रेकॉर्डिंग करावी. तसेच त्यांच्यावर करण्यात येत असलेले सर्व आरोप खोटे असल्यामुळे अंबड तहसीलदार व तहसिल कार्यालयातील फुटेज च्या आधारे तपास करावा. म्हणजे सत्य जनतेसमोर येईल व शासकिय कर्मचारी कशाप्रकारे नियोजित प्लॅन करून अनिता वानखडे यांना संपविण्याचे कटकारस्थान करतात हे जनतेसमोर येईल झ्याबाबत

निष्क्रीय अधिकारी व कर्मचारी यांना बडतर्फ करण्यासाठी वरीष्ठ अधिकारी यांना विनाविलंब



प्रस्ताव सादर करण्यात यावा तसेच अंबड तहसीलदार चंद्रकांत प्रकाश शेळके हे सर्व प्रकार करत असून सर्व अधिकारी व कर्मचारी माझ्या विरोधात कट रचला असून लोकसेवकाचे हे काम अशोभनीय असून सगळ्या महसुल अधिकारी व कर्मचारी यांची प्रतिमा खराब करण्याचे काम अंबड तहसीलदार

चंद्रकांत प्रकाश शेळके व कार्यालयातील निवेदनावर सही केलेले अधिकारी व कर्मचारी करत असून तत्काळ वरील संदर्भीय विषयाच्या अनुषंगाने ७/८/२०२४ रोजी पर्यंत कारवाई करण्यात आली नाही तर मला न्याय मिळणेकामी नाईलाजास्तव विभागीय आयुक्त साहेब यांच्या समोर दि. ९ ऑगस्ट २०२४ रोजी छत्रपती संभाजीनगर आत्मदहन कार्यक्रम करणार आहे होणा-या परिणामास शासन प्रशासन जबाबदार राहिल याची नोंद घ्यावी. असा ईशारा अनिता वानखडे यांनी दिला आहे.
प्रशासकीय कारण दाखवून चंद्रकांत प्रकाश शेळके अंबड तहसीलदार यांची बदली झाली पण जोपर्यंत त्यांच्या वर व त्यांना सहकार्य करणारे अधिकारी व कर्मचारी यांच्या वर कारवाई

चारचाकी गाडी जाळून टाकल्या बाबत व गळ्यावर चाकूने वार करण्याच्या गुन्ह्यातून आरोपीची जमीन मंजूर

औरंगाबाद जिल्हा व सत्र न्यायाधीश श्री. पी. पी. शर्मा साहेब यांनी आरोपी कुणाल गौतम जाधव यांची सशर्त जामीन मंजूर केली. फिर्यादीची थोडक्यात हकीकत अशी की, फिर्यादी नामे सागर जाधव हे उस्मानपुरा पोलीस स्टेशन येथे जाऊन तक्रार दिली.
असे की, दिनांक २६/०६/२०२४ रोजी रात्री ०३:१५ वाजेच्या सुमारास झोपलेले असताना आरोपी कुणाल फिर्यादीच्या घरी येऊन फिर्यादी ला उठवले व घरा बाजूला घेऊन मला घर खाली अस अशी धमकी देत त्याच्या खिशातील चाकू काढून माझ्या गळ्यावर पकडले व

फिर्यादी ला जखमी केले. त्यानंतर हतचापटने मारहाण करून फिर्यादी च्या हातावर चाकूने मारहाण केली. त्यानंतर फिर्यादी ला घराजवळील फिर्यादी ला कारवर पेट्रोल टाकून ती जाळून टाकली.
त्यानंतर फिर्यादी हे जोरजोरात आरडाओरडा केला असता आरोपी तेथून पळून गेला. त्यानंतर फिर्यादी ने पोलीस स्टेशन येथे जाऊन दिनांक २६/०६/२०२४ रोजी भा.द.वी. क ल म ३२७, ३२३, ४२७, ३३६, ५०४, ५०६ प्रमाणे गुन्हा दाखल केला. त्यानंतर आरोपीच्या नातलगांनी जमीनसाठी अॅड. किरण प्रकाश राजपूत यांच्या

मार्फत आपली बाजू मंडण्याकरीता मा. जिल्हा व सत्र न्यायालय छत्रपती संभाजीनगर (औरंगाबाद) येथे जमीन अर्ज दाखल केला. जमीन अर्जाच्या सुनावणीदरम्यान सरकार पक्षाने युक्तिवाद दरम्यान आरोपीला जमीन देण्यात येऊ नये म्हणून मुद्दे मांडले व सांगितले की आरोपी विरुद्ध खून केल्याचे (३०२) व इतर गंभीर गुन्हे या अगोदर सुद्धा दाखल आहे व हा गंभीर स्वरूपाचा गुन्हा असल्याने आरोपीस जामीन देण्यात येऊ नये व त्यांचा अर्ज नामंजूर करण्यात यावा असे सांगितले, पण आरोपीच्या वकिलांनी न्यायालयाला युक्तिवादा दरम्यान

आरोपीला फिर्यादी ने कशा पद्धतीने खोट्या गुन्हांमध्ये अडकवले आहे व आरोपीच्या अटकेची आवश्यकता नाही .
असे मा. न्यायालयास युक्तिवाद दरम्यान स्पष्ट करून दिले. त्यानंतर माननीय न्यायालयाने सरकार पक्षाचा व आरोपीच्या वकिलांचा युक्तिवाद ऐकल्यानंतर आरोपी कुणाल जाधव यास पन्नास हजार रुपयांच्या जात मुचलक्यावर आणि अटी व शर्तीसह आरोपीचा जामीन अर्ज मंजूर केला. आरोपीच्या वतीने अॅड. किरण राजपूत व अॅड. अभिषेक वाडकर व अॅड. अभिषेक जाधव यांनी सहकार्य केले.

राष्ट्रवादी काँग्रेसमध्ये ब्रह्मवाकडीत कार्यकर्त्यांचा जाहीर प्रवेश..

प्रतिनिधि सतिश आकात
मा.आ.विजयराव भांबळे साहेब यांच्या नेतृत्वावर विश्वास ठेऊन ब्रह्मवाकडी ता.सेलू येथील जय मल्हार ग्रुपच्या कार्यकर्त्यांनी

प्रामुख्याने जय मल्हार ग्रुपचे अध्यक्ष भागवत नजान, अशोक किशन काकडे, भास्कर आव्हाड, रामप्रसाद म्हेत्रे, महेश कोरडे, दिगंबर कोरडे, विष्णुपंत कोरडे, उद्धव कोरडे,



राष्ट्रवादी काँग्रेस पार्टी शरदचंद्र पवार पक्षात प्रवेश केला. यावेळी मा.आ.विजयराव भांबळे साहेबांनी त्यांचे स्वागत करत पुढील वाट चालीस शुभेच्छा दिल्या. यात

ज्ञानेश्वर उर्फ बाळू नजाण, दलाराव काकडे, महादेव कोरडे, राम म्हेत्रे, सजेंवरा कोरडे, राजेश आव्हाड, अंगद म्हेत्रे बाबा नजान, गणेश कोरडे या सर्व कार्यकर्त्यांनी यावेळी प्रवेश केला. यावेळी समवेत प्रकाशराव मुळे, सुधाकर रोकडे, भगवान कदम, छत्रगुण आव्हाड, शुभम कदम ई.उपस्थित होते

उपविभागीय अधिकारी डॉ.आरूण ज-हाड यांची बदली रद्द करण्यासाठी सर्व पक्षांच्या वतीने तहसील कार्यालयात निदर्शने करण्यात आली

गंगापूर (प्रतिनिधी) वैजापूरचे उपविभागीय अधिकारी डॉ.आरूण ज-हाड यांची बदली रद्द करावी, या मागणीसाठी मंगळवारी ६ ऑगस्ट रोजी गंगापूर तालुक्यातील सर्वपक्षीय राजकीय पुढाऱ्यांसह नागरिकांनी तहसील कार्यालयात एकत्र येत



जोरदार घोषणाबाजी करत शासन व प्रशासनाचा निषेध नोंदविला तसेच त्यांची बदली रद्द करावी यासाठी तहसीलदार यांच्यामार्फत शासनाला निवेदन सादर केले सर्व पक्षांच्या वतीने अप्पर तहसिलदार आकाश दहाडडे व नायब तहसिलदार गौरव खैरनार यांनी निवेदन स्वीकारले. झ्या निवेदनात म्हटले आहे की डॉ.आरूण ज-हाड यांनी गंगापूर वैजापूर तहसिल कार्यालयाची प्रतिष्ठा

वाढविण्याचे काम केले असून, त्यांची लोकप्रियता त्यांच्या बदलीस कारणीभूत ठरल्याचा आरोप यावेळी नागरिकांनी केला. तालुक्यातील राजकीय महत्वाकांक्षी पुढाऱ्यांनी प्रशासनावर दबाव आणून त्यांची बदली केली असल्याने राजकीय दबावाला भीक न घालता त्यांची अन्यायकारक बदली तत्काळ रद्द करून त्यांना पूर्वाश्रमीच्या पदावर पुनर्स्थापित करण्यात यावे, अन्यथा तीव्र आंदोलन छेडण्यात येईल, असा इशाराही यावेळी देण्यात आला. यावेळी वाल्मीक शिरसाट, फैसल चाऊस, अरुण रोडगे, रावसाहेब तोगे, खालेद नाहादी, बदर जहूरी, राहुल वानखडे, अमोल जगताप, राके श काळसकर, बाबुराव नरवडे, आनंद पाटील, फैसल बासोलान, शरद कोळसे, पंढरीनाथ काळे, अरुण सागर, बाळासाहेब जाधव, अशोक दारुटे, प्रकाश पाखरे, भिकचंद करडे, अशोक करडे, राहुल सुराशे, स्वप्निल पाटील सयाजी पंडित यांच्यासह मोठ्या संख्येने कार्यकर्ते व नागरिकांची उपस्थिती होती.

खड्डेमय रस्ते दुरुस्ती करण्याकरिता मुख्य अधिकारी नगरपरिषद यांना मनसे कार्यकर्त्यांचे निवेदन

दैनिक सूर्योदय
निश्चल येनोरकर
भंडारा शहर मध्ये मागील दोन ते अडीच वर्षा पासून किंवा त्यापेक्षा जास्त कालावधी पुर्वी पासून आपल्या देखरेखी खाली नवीन पिण्याचा पाण्याची पाईप लाईन व भूमिगत गटार योजनेची पाईप लाईन टाकण्याचा काम सुरु आहे. जेव्हा पासून ज्या कंत्राटदारांना हा कंत्राट मिळालं आहे तेव्हा पासून त्या कंत्राटदारांनी कोणताही मागचा पुढचा विचार न करता शहरातील प्रत्येक लहान मोठ्या रोडवर खोदकाम करून पाईप लाईन टाकली व कसे तरी घाईघाईने त्या मध्ये माती भरून ते मोकळे झालेत.
परंतु त्या कामामुळे भंडारा शहरातील नागरिकांचा नशिबी असलेले चांगल्या रस्त्यांची दुर्दशा होऊन मातीने, चिखलाने भरलेले व खडकाळ रस्ते त्यांचा नशिबी आले.

त्याकामामध्ये आपला पण सहभाग होताच नव्हता अश्यातला कोणताही भाग नाही. तेव्हा देखील आम्ही महाराष्ट्र नवनिर्माण सेने तर्फे तसेच आमचा सारख्या विविध राजकीय



पक्षांनी, सामाजिक कार्यकर्त्यांनी, वर्तमान पत्रांनी व सामान्य नागरिकांनी सुद्धा नगरपरिषदेला वेळो वेळी रस्ते सुरळीत व्हावे या करिता निवेदन देत आंदोलने करून विनंती केली तरी सुद्धा, नगरपरिषदे समाजातील विविध घटकांनी केलेल्या विनंत्यांन कडे जाणीवपूर्वक दुर्लक्ष केला त्याचा परिणाम आज असा झाला कि भंडारा शहरातील

प्रत्येक रोडची स्थिती खराब आहे. साधारण पायदळ चालणार व्यक्ती सुद्धा त्यावरून चालायला घाबरत आहे. बाकी समाजातील शाळकरी मुले, वृद्ध व्यक्ती, गरोदर स्त्रीया, आंधळे व अपंग व्यक्ती हे कसे त्या रोडवरून ये जा करतात हे तर क ल प ने चा बाहेरील विषय आहे. तरी सुद्धा “भगवान के घर देर है, अंधेर नहीं या म्हणी प्रमाणे आम्ही आपल्याला पुन्हा एकदा विनंती करतो कि खाली दिलेल्या रस्त्यांची सुधारणा येणाऱ्या दि. १२/०८/२०२४ सोमवार पर्यंत करून द्यावी किंवा आपल्याकडे या रस्त्यांची काय योजना आहे ते कधी पर्यंत सुरळीत होतील यांची आम्हाला लिखित माहिती द्यावी. अन्यथा महाराष्ट्र नवनिर्माण सेना

भंडारा दि १३/०८/२४ ला नगर परिषदेला ताला लावल्या शिवाय चूप बसणार नाही याची नोंद घ्यावी. निवेदन देताना भंडारा जिल्हा अध्यक्ष नीतीन वानखडे.. जिल्हा उपाध्यक्ष शैलेश गागभिये.. शहर अध्यक्ष नीतीन खेडीकर. शहर उपाध्यक्ष रोहन शर्मा. शहर सचिव हर्षल भजणकर. शहर संघटक पुष्पल मोरे. विभाग अध्यक्ष शरद सकुरे, अमन राऊत, आर्य प्रधान, सुनील चौधरी, अतुल उईके, उमेश डेकाटे उपस्थित होते. झड्डेमय झालेल्या रस्त्यांची नावे १.) केसलवाडा रोड संकल्प नगर. २.) हनुमान नगर कडे जाणारा पटेल आरा मशीन ते बजरंग जेन्टस पार्लर पर्यंतचा रस्ता. ३.) चांदणी चौक ते शात्री चौक पर्यंतचा रोड ४.) पिंगलाई नगर, नवीन म्हाडा वसाहत भंडारा

संपादकीय

‘आयआयटी’

आर्थिक उदारीकरणाचे वारे वाहू लागले नव्हते तोपर्यंत अभियांत्रिकीच्या तीन शाखांवर आपल्याकडे भर दिला जात असे. यांत्रिकी (मेकॅनिकल), विद्युत (इलेक्ट्रिकल) आणि स्थापत्य (सिव्हिल) अभियांत्रिकी या तीन शाखांची विभागणीही गुणानुक्रमे होत असे. यापेक्षाही गुणवान ‘आयआयटी’त जात. त्याही काळात याद्वारे होणारी अभियंत्यांची निर्मिती पुरेशी नव्हतीच आणि होते त्यातील गुणवान परदेशी जाण्यात धन्यता मानत. ही अभियंत्यांची संख्या वाढवावी या वरकरणी आणि दिखऊ हेतूने आणि स्वपक्षीय राजकारण्यांस धननिर्मितीचे सहज सोपे साधन निर्माण व्हावे या अंतस्थ आणि खऱ्या हेतूने तेव्हा खासगी अभियांत्रिकीची दुकाने आपण मोठ्या प्रमाणावर उघडली. एखादी नवी योजना हाती घेण्याआधी तिच्या अंमलबजावणीचा साकल्याने विचार आणि तशी तयारी न करण्याचा आपला ऐतिहासिक परिपाठ याबाबतही दिसून आला. या नव्या खासगी अभियांत्रिकी महाविद्यालयांकडे ना आवश्यक साधनसामग्री होती ना प्रशिक्षित अध्यापक. त्यात या संस्थांचे चालक पडले राजकारणी. त्यामुळे कोणत्याही दर्जा निश्चितीखेरीज पिठाच्या चकक्यांप्रमाणे ही अभियांत्रिकी महाविद्यालये सुरू केली गेली. स्वपक्षीय राजकारण्यांस सुखावण्यासाठी वा अन्यपक्षीय राजकारणी आपल्याकडे यावेत यासाठी या महाविद्यालयांचा खिरापतीप्रमाणे वापर झाला. ही महाविद्यालयांची संख्या इतकी वाढली की ती जिवंत ठेवण्यासाठी आवश्यक विद्यार्थीही आपणास मिळेनासे झाले. ही धोक्याची पहिली घंटा. तीकडे दुर्लक्ष केल्याने परिस्थिती सुधारण्याऐवजी अधिकच बिघडत गेली. ती आणखी रसातळाला नेण्यात महत्त्वाचा वाटा उचलला नव्याने उदयास आलेल्या संगणकीय विद्याशाखेने. त्यातही बाजारपेठी आकर्षणास बळी पडून घोघरी आपल्या लेक/लेकीस ‘‘तू हाईवेअरपेक्षा ‘सॉफ्टवेअर’ला जा’’ असे सल्ले मुबलक पालक देत. त्यामुळे अमूर्त अशा या विद्याशाखेत भरती होणारे वाढत गेले. त्यातील बहुसंख्य हे ‘संगणकीय टंकलेखक’ या दर्जाचे होते हे नाकारणे अवघड. यांचीही संख्या अखेर इतकी वाढली की बरकत असूनही सॉफ्टवेअर उद्योगावर त्यांना दरवाजाबाहेर बाकांवरच बसवण्याची वेळ आली. मागणीपेक्षा पुरवठा अधिक झाला- आणि तोही कमअस्सल दर्जाचा- की यापेक्षा आणखी काय होणार? संगणक अभियंते वाढले म्हणून भारतीयांनी काही संगणकीय उत्पादनांची निर्मिती केली म्हणावे तर त्याबाबतही बॉब. या क्षेत्रातील जे गुणवान होते त्यांनी अमेरिकेचा रस्ता धरला आणि गूगल, अॅपल, अॅमेझॉन, मायक्रोसॉफ्ट आदी क्रियाशीलांची सेवा करण्यात धन्यता मानली. हे कमी म्हणून की काय या काळात एका नव्याच क्षेत्राचा उदय झाला.

ते म्हणजे सेवा क्षेत्र. कुणीतरी घरे बांधायची आणि इतरांनी ती सांभाळायची, घरात काही हवे-नको ते पाहायचे आणि लागेल तेव्हा हरकामास दाराशी सेवेस सादर व्हायचे म्हणजे ‘सर्व्हिस इंडस्ट्री’. कितीही उदात्तीकरणाचा प्रयत्न केला तरी सेवा क्षेत्र म्हणजे अखेरीस यापेक्षा अधिक काही नाही. इंटरनेट महाजालाच्या प्रसार- प्रभावामुळे दूरदेशीच्या आस्थापनांचे पगार काढणे, कर्मचारी व्यवस्थापन, दूरध्वनीवरून माहिती देणे इत्यादी उद्योग येथे बसून करण्याची सुविधा मोठ्या प्रमाणात वाढू लागल्याने आणि त्या प्रमाणात त्या क्षेत्रात रोजगारनिर्मितीही मोठ्या प्रमाणावर होऊ लागल्याने आपल्याकडे तरुणांच्या झुंडीच्या झुंडी त्या क्षेत्रात दाखल होऊ लागल्या. इतके दिवस अमेरिका, युरोप आदी विकसित देशांतील नोकरीच्या उच्चमध्यमवर्गीयांपुरत्याच उपलब्ध असलेल्या संधी या सेवा क्षेत्राच्या विस्ताराने बहुजन समाजातील तरुणांसही सहज मिळू लागल्या आणि पुणे, पार्ले, डोंबिवली आदी शहरांची मत्केदारी पिंपरी-चिंचवड, परभणी आणि डिग्रस आदींनी मोडून काढली. यास जोड मिळाली ती वाढत्या वित्तीय (फायनान्स) आणि नंतर वित्त-तंत्र (फिनटेक) या क्षेत्रांची. कमी कष्टात अधिक पैसा कसा मिळवता येतो हे पहिल्याने दाखवून दिले आणि या दुसऱ्याने या वित्तक्षेत्रास सेवेची जोड दिली. अभियंते होऊन स्वतःस कष्टवण्यापेक्षा भांडवली बाजारात पैसे फिरवत अधिक नफा मिळवून देणाऱ्या गुंतवणूकदारांची संख्या या काळात अतोनात वाढली. परदेशी गुंतवणूकदारांस या काळात दोन पर्याय होते. चीन आणि भारत. यातील पहिला पर्याय निवडणाऱ्यांस चिनी राज्यकर्त्यांनी कारखानदारीत गुंतवणूक करणे भाग पाडले आणि दुसऱ्या पर्यायात भारतात फक्त पैसा आला. गुंतवणूक नाही.

लायन्स क्लब व लिओ क्लब चिपळूणचा दिमाखदार पदग्रहण सोहळा संपन्न

चिपळूण

(ऑंकार रेळेकर) सन २०२४-२५ या वर्षासाठी लायन्स क्लब चिपळूणच्या नूतन अध्यक्षकी सुत्रे संजीवनी प्रशिक्षण संस्था संचालित डि एम एल् टी नर्सिंग कॉलेजचे डिन लायन जगदीश वाघुळे व लिओ क्लबचे नूतन अध्यक्ष लिओ प्रथमेश पोंक्षे यांनी दि ५ ऑगस्ट सोमवारी नामदेव शिंपी समाज मंदिर हॉल महालक्ष्मी नगर खेड चिपळूण येथे संपन्न झालेल्या दिमाखदार सोहळ्यात स्विकारली. झलायन्स व लिओ क्लब चिपळूण यांचा एकत्रित पदग्रहण शपथविधी सोहळा प्रांत ३२३४ ड १ चे प्रथम उप प्रांतपाल एमजेएफ ला डॉ विरेंद्र चिखले व रिजन ५ झोन २ च्या झोन चेअरमन ला प्रांजल गुंजवटे सह शपथ प्रधान अधिकारी लायन्स क्लब कुरुंदवाड चे ला अँड विजय जमदग्नी यांचे प्रमुख उपस्थितीत संपन्न झाला. इसन २०२४-२५ या लायन्सस्टीक वर्षासाठी लायन जगदीश वाघुळे व लिओ प्रथमेश पोंक्षे यांनी मावळते लायन्स अध्यक्ष ला नहुष चितळे व लिओ अध्यक्ष लिओ शाम परांजपे यांचेकडून अध्यक्ष पदाची सुत्रे स्विकारली लायन्स सचिव ला राजीव कांबळे व लिओ सचिव लिओ डॉ रजत

दाभोळकर तसंच लायन्स खजिनदार ला अरूण कदम व लिओ खजिनदार ला. कौस्तूभ अभ्यंकर सह संपूर्ण लायन्स लिओ संचालक मंडळाने पद ग्रहण केले. इ प्रमुख पाहूणे प्रथम उप प्रांतपाल ला डॉ विरेंद्र चिखले यांनी लायनिझम चं महत्व सेवाकार्य यावर सखोल मार्गदर्शन केले. कार्यक्रम माचे

महत्वाची असून क्लब अध्यक्षांची धुरा लायन जगदीश व लिओ प्रथमेश यशस्वीपणे संभाळतील असा विश्वास व्यक्त केला लायन्स नवीन सदस्य लायन ऑंकार रेडीज व लिओ यश शेलार यांना नवीन सदस्य पदाची शपथ दिली समाजातील तळागाळातील उपेक्षित घटकांसाठी आपण सर्व लायन्स

अँक्शन प्लॅन प्रमाणे नेहमीची दृष्टी प्रथम, आरोग्य, शैक्षणिक, स्वच्छता, ही सेवाकार्य करणारच आहे त्याच बरोबर दोन महत्वाचे परमंनंत प्रोजेक्ट म्हणजेच लायन्स ची स्वमालकीची मोठी जागा खरेदी करणे व त्याठिकाणी लायन्स इंटरनॅशनल स्कूल सुरू करणार आहे त्याचबरोबर चिपळूण

बरोबर पुरुषराम देवस्थान ट्रस्ट चे अध्यक्ष पदी निवड झाल्या बद्दल ला जिवन रेळेकर व जेष्ठ लायन एमजेएफ श्रीनिवास परांजपे हे पीएमजेएफ झाल्या बद्दल त्यांचा सत्कार करण्यात आला , ला अमर शेट्टे , ला वसंत उदेग, ला चंद्रकांत मांडवकर यांनी केलेल्या विशेष सेवाकार्याबद्दल इंटरनॅशनल कडून आलेले सन्मान पत्र व मानाची पिन प्रमुख पाहण्यांचे हस्ते देवून सन्मानित करण्यात आले. सदर कार्यक्रमाला माजी आमदार रमेशभाई कदम, सतिष खेडेकर, मिलिंद कापडी, आशिष खातू यांचे सह लायन्स क्लब चिपळूण, लिओ क्लब, गॅलक्सी, युनिटी, गुहागर, खेड, दापोली, सावर्डा, संगमेश्वर चे बहुसंख्य सदस्य व चिपळूण तालुक्यातील सर्व क्षेत्रातील मान्यवर मोठ्या संखेने हजार होते. सदर कार्यक्रम यशस्वी होण्यासाठी ला अमर शेट्टे, श्रीनिवास परांजपे, मिलिंद मुद्राळे, राजकुमार जैन यांचे सह संपूर्ण लायन्स व लिओ क्लब ने विशेष परिश्रम घेतले खुमासदार शैलित सुत्रसंचल ला राजकुमार व ला मिलिंद यांनी करून सभागृहाला मंत्रमुग्ध केले नूतन सचिव ला राजीव कांबळे यांनी आभार व्यक्त करून सुरुची भोजनाने कार्यक्रमाची सांगता झाली.



श्रावणाचे आगमन प्रत्येक दिवसानुसार आहार आरोग्यवर्धक रानभाज्यांची जंत्री

रायगड जिल्हा उत्तर प्रतिनिधी/मंगेश यादव दर्श अमावस्या रविवारी (ता.४) झाल्यावर सोमवार (ता.५) पासून श्रावण महिन्याची सुरुवात झाली आहे. श्रावण महिन्यात अनेक सणवार असतात. शिवाय पुष्कळ जण या महिन्यात मांसाहार करत नाहीत. जिल्ह्यातील रानावनात व रानमाळावर विविध रानभाज्या याच श्रावणात फुलतात. या विशेष हंगामात मिळणाऱ्या आरोग्यवर्धक रानभाज्यांचे सेवन केल्याने आरोग्य निरोगी राहण्यास मदत होते. केवळ श्रावणात फुलणाऱ्या या वनस्पतींचे गुणधर्म औषधी असल्याने त्या आवर्जून खाल्ल्या जातात. शिवाय दिवसानुसार प्रत्येक भाजीला महत्व असून त्याप्रकारे त्या केल्या जातात. या रानभाज्या बाजारात उपलब्ध होत आहेत. आदिवासी महिलांना या रानभाज्या विकून चांगला रोजगार देखील मिळतो.

सण व आठवड्यात दिवसानुसार खाल्ल्या जाणाऱ्या रानभाज्या श्रावण सोमवारी कौला/केलाच्या पानांची भाजी करतात. श्रावण शुक्रवारी जिवतीच्या फुलांची भाजी, श्रावण शनिवारी राजगिरा, कुई, कुळी, टाकळा आणि आम्लीच्या पानांची एकत्रित

कपाळफोडीच्या पानांची भाजी करतात. जीर्ण आमवातामध्ये पानांची भाजी खाण्याची प्रथा आहे. ही भाजी आमवात या संधिवाताच्या प्रकारात गुणकारी आहे. पोट गच्च होणे, मलाविरोध सारख्या विकारात कपाळफोडीच्या भाजीने आराम मिळतो. स्त्रियांची

कंटोली किंवा कटोली ही भाजी कारल्यासारखी दिसते. कारल्याची भाजी करतात तशीच या फळाची भाजी केली जाते. जिल्ह्यातील सर्व बाजारात आदिवासी महिला ही भाजी विक्रीसाठी घेऊन येत आहेत. मात्र भाव वधारले असून एक वाटा ५० रुपयांना आहे. कंटोलीला जून ते ऑगस्ट महिन्यात फुले व त्यानंतर फळे तयार होतात. कंटोली हे डोकेदुखी वर उत्तम औषध आहे. तसेच मधुमेहाच्या रुग्णांनी या भाजीचे नियमित सेवन केल्यास रक्तातील साखर कमी होते.

चविष्ट असते. हि भाजी शाकाहारी व मांसाहारी या दोन्ही प्रकारात करता येते. काटेमाठ काटेमाठच्या कोवळ्या भाज्या आणि कोवळ्या फांद्या भाजीसाठी वापरतात. पावसाळ्यात ओसाड जमिनीवर, रस्त्याच्या कडेला आणि शेतात काटेमाठ ही वनस्पती आढळते. इतक्याचुकाङ्क चुक्याच्या पानांची, कोवळ्या फांद्यांची आणि खोडांची भाजी केली जाते. ओसाड जमिनीवर, बागेत आणि शेतात या वनस्पतीची वाढ होते. चुका ही भाजी अतिशय रुचकर असते त्यामुळे या भाजीला रोचनी नावाने सुद्धा ओळखले जाते. चुकाची भाजी आंबट-गोड असते.



रानभाज्या आपो आप उगतात. कोणतही खत किंवा कीटकनाशक न वापरता पूर्णपणे नैसर्गिक पद्धतीने उगवलेल्या या रानभाज्या म्हणजे श्रावणातील आरोग्यदायी पर्वणीच असते. रानभाज्या या औषधी असतात, त्यामुळे पावसाळ्यात आरोग्य चांगले राहते. म्हणून श्रावणात जिल्ह्यात कृषी विभाग व समाजसेवी संस्थांच्या माध्यमातून रानभाज्यांचे महोत्सव सुद्धा भरवले जातात

पंचभेळी भाजी करतात. ऋषीपंचमीला बऱ्याच रानभाज्यांची मिळून एक मिसळ भाजी करतात. भाज्या - देठी, देवभात, भारंगी, मेकी, पाथरी, कुई, रानअळू, गौरी आणतात त्या दिवशी केनी व कुईच्या पानांची भाजी- बैल त्यामुळे पावसाळ्यात आरोग्य चांगले राहते. म्हणून श्रावणात जिल्ह्यात कृषी विभाग व समाजसेवी संस्थांच्या माध्यमातून रानभाज्यांचे महोत्सव सुद्धा भरवले जातात

मासिक पाळी नियमित होत नसेल तर या भाजीचा चांगला उपयोग होतो. आधुनिक शास्त्रानुसार कपाळफोडीच्या पानात अँटिबायोटिक व अँटिपॅरासायटिक तत्त्वे असल्याने जूनट खोकल्यावर कपाळफोडीची भाजी उपयुक्त आहे. भारंग ही भाजी जिल्ह्यात मुबलक मिळत आहे. ही भाजी उगवल्यानंतर कोवळी असताना तोडली जाते. भारंगीची सुकी भाजी विशेष लोकप्रिय आहे. काहीजण वाल टाकून ही भाजी करतात. कंटोली

आहे. कुरडूची पालेभाजीसुद्धा लघवी साफ करायला उपयोगी आहे. या पालेभाजीमुळे कफ कमी होतो. जूनट विकारात कुरडूच्या पालेभाजीचा रस सुद्धा पितात. कुरडूच्या बिया मूतखडा विकारात उपयुक्त आहेत. कुलुची भाजी फोडशी किंवा कुलु किंवा काळा या नावाने हि रानभाजी ओळखली जाते. हि भाजी म्हणजे एक प्रकारचे गवतच असते. हि भाजी फक्त पावसाळ्यातच मिळते. इतर पावसाळी भाज्यांप्रमाणे हि

आणखी विविध प्रकारच्या रानभाज्या रानभाज्या प्रकारांमध्ये अंबाडा, खरशिंग, दिंडा, लोथ, पेटा, भारंगी, अळू, तेरुली, फांगली, टाकळा, अग्निशिखा, रानतुळस, बांबू कोंब, रताळ्याचे कोंब, कवदर, कैला, टरली, कसविंदा, कुड्याच्या शेंगा अक्रोड अशा विविध प्रकारच्या रानभाज्यांचा समावेश होतो. रानभाज्यांचे आहारातील महत्त्व खूप आहे. शासन व कृषी विभागाने त्यांच्या विक्रीस प्रोत्साहन द्यावे. रानभाज्यांना हमीभाव द्यावा. जास्तीजास्त रानभाज्या महोत्सव भरविण्यात यावा. यामध्ये आदिवासी व महिला गटांना सहभागी करून घ्यावे. इआदिवासी समाज कार्यकर्ते, सुधागड

बहिणीची छेड काढल्याचा जाब विचारणाऱ्या भावाला बेदम मारहाण, नेरळ येथील घटना, नेरळ पोलीस ठाण्यात दामत गावातील चार जणांविरुधात गुन्हा दाखल,

रायगड जिल्हा
उत्तर प्रतिनिधी/ मंगेश यादव
नेरळ येथे सीएनजी
पंपावर रिश्कात सीएनजी गॅस
भरण्यासाठी एक तरुण गेला होता.
तर रिश्कात

असलेल्या आपल्या बहिणीला त्याने
बाहेर उतरवले होते. मात्र ती तरुणी
बाहेर उभी असताना त्याच पंपावर
गॅस भरण्यासाठी आलेल्या इतर चार
तरुणांनी तिची छेड काढली. हा
प्रकार भावाला समजल्यावर त्याने
त्या तरुणांना जाब विचारला असता
त्यांनी त्या भावाला बेदम मारहाण
केली आहे. या प्रकरणांनंतर संबंधित
भावाने नेरळ पोलीस ठाण्यात धाव
घेत तक्रार दाखल केली. दरम्यान
तक्रार दाखल होताच तात्काळ
आरोपींना नेरळ पोलीसांनी ताब्यात
घेतलं आहे. तर त्यातील एक
आरोपी अल्पवयीन आहे.

याबाबत मिळालेल्या माहितीनुसार
फिर्यादी आकाश प्रकाश पाटील हा
तरुण रिश्का चालवतो. दिनांक २
ऑगस्ट रोजी या आकाश हा
नेरळला सीएनजी गॅस भरण्यासाठी
आला होता. तसेच यावेळी त्याची
बहीण देखील सोबत होती. सीएनजी
गॅस पंपावर वाहनात गॅस भरताना
वाहन निर्मुष्य असावे लागते.
त्यामुळे आकाशने बहिणीला बाहेर
उतरवून तो गॅस भरण्यासाठी
वाहनांच्या रंगेत रिश्का घेऊन थांबला.
त्याचवेळी तिथे स्विफ्ट गाडीतून
दामत गावातील मुझमिल मलिक

बुबरे, फरान नासिर नजे, रियाज
मो.बिलाल शेख यासह एक
अल्पवयीन मुलगा हे सुद्धा दाखल
झाले होते.

थोड्यावेळानंतर रिश्कात सीएनजी



भरून आकाश आल्यानंतर त्याला
त्याची बहीण घाबरलेली दिसली.
म्हणुन तिला काय झाले असे
विचारले. तेव्हा आपण बाहेर
थांबलो असताना स्वीफ्ट गाडीतून
चार जणांनी माझ्याकडे वाईट नजरेने
पाहून अश्लील इशारे केले

असल्याचे तिने सांगितले. तेव्हा
आकाशाला या गोष्टीचा राग येऊन
त्याने तिथेच असलेल्या त्या चार
जणांना याबाबत जाब विचारला.
तेव्हा त्या चार जणांनी आकाशलाच



हाताबुक्यानी बेदम मारहाण केली.
तर त्यातील एका इंसाने त्याचे
हातातील कड्याने आकाशच्या
डोक्यात मारून डोक्यास गंभीर
स्वरूपाची दुखापत करत पळ
काढला. त्यामुळे जखमी झालेल्या
आकाशने बहिणीसह नेरळ पोलीस

ठाणे गाठत घडल्या प्रकारबाबत
तक्रार दाखल केली. तर हा प्रकार
बघता बघता संबंध परिसरात समजून
नेरळ पोलीस ठाण्यात मोठा जमाव
जमला.

नुकत्याच झालेल्या
उरण येथील यशश्री
शिंदे हत्येच्या
पार्श्ववभूमीवर जमलेले
नागरिक आक्रमक
झाले.

तर नेरळ पोलीसांनी
याबाबत भारतीय
न्याय संहिता कलम
११८(२), ७९,
११५(२), ३५२,
३५१(२), ३(५)
अन्वये गुन्हा दाखल
करत तात्काळ
आरोपीचा शोध सुरु
केला. तर यानंतर
मुझमिल मलिक बुबरे,
फरान नासिर नजे,
रियाज मो.बिलाल
शेख यांना पोलीसांनी
अटक आज दिनांक
३ ऑगस्ट रोजी
न्यायलयात हजर केले

असता त्यांना ५ दिवसांची पोलीस
कोठडी सुनावण्यात आली आहे.
याबाबत नेरळ पोलीस ठाण्याचे
सहाय्यक इन्प्रीस निरीक्षक शिवाजी
ढवळे यांच्या मार्गदर्शनाखाली पोलीस
उपनिरीक्षक समीर लोंढे हे अधिक
तपास करीत आहेत.

जागतिक निसर्ग संवर्धन दिनाचे औचित्य साधत योगदान फाउंडेशन ट्रस्ट च्या वतीने पक्ष्यांना खाद्य व निवारा मिळण्याकरिता वृक्षरोपण व कृत्रिम घरट्यांचे नियोजन

दै.सूर्योदय, कल्याण, (प्रतिनिधी):
मानवाला आपल्या पुढच्या पिढ्यांना
जगवायचं असेल तर शाश्वत विकासाच्या
मार्गाशिवाय कोणताही पर्याय नाही. त्यासाठी



निसर्ग आणि त्यातील प्रत्येक घटकाचं संवर्धन
करण ही अत्यावश्यक बाब बनली
आहे.जागतिक निसर्ग संवर्धन दिन दरवर्षी
२८ जुलै रोजी साजरा केला जातो. हा
दिवस निसर्ग आणि पर्यावरणाचे महत्त्व
दर्शवतो. स्वच्छ पर्यावरण हा निरोगी आणि
स्थिर मानवी समाजाचा पाया आहे हे मान्य
करण्यासाठी या दिवशी जगभरात विशेष
जनजागृती मोहिमेचे आयोजन केले जाते.
जागतिक निसर्ग संवर्धन दिन साजरा
करण्यामागचा मुख्य उद्देश पृथ्वीवरील
नैसर्गिक वातावरणातून नामशेष होण्याच्या
मार्गावर असलेले प्राणी आणि झाडे वाचवणे
हा आहे. त्यामुळे निसर्गाचे रक्षण करणे ही
प्रत्येक व्यक्तीची जबाबदारी आहे.इंधुपृथ्वी
वाचवण्यात संसाधनांच्या संवर्धनाची
महत्त्वाची भूमिका आहे. पाणी, हवा, माती,
ऊर्जा, खनिजे, वनस्पति, प्राणी, पक्षी अशा

निसर्गाच्या अनेक अंगांचे जतन करून नैसर्गिक
सौंदर्याचा समतोल राखता येतो. जागतिक
निसर्ग संवर्धन दिनाचे औचित्य साधत योगदान
फाउंडेशन ट्रस्ट च्या वतीने पक्ष्यांना खाद्य व
निवारा मिळण्याकरिता
वृक्षरोपण व वसाहतीकरण
झालेल्या भागामध्ये
कृत्रिम घरट्यांचे वाटप
करण्यात आले या
कार्यक्रमात योगदान
फाउंडेशन ट्रस्ट चे अध्यक्ष
मदन मोहन चव्हाण
सभासद, सुनील शिंदे

,शैलेश गिरी, मनोज मोरया व गुंजल उपस्थित
होते.यांनी पारस बाल भवन येथे भेट देऊन
लहान मुलांना पक्षी संवर्धन व निसर्ग संवर्धन
या विषयी मार्गदर्शन केले.३१ जुलै हा दिवस
दरवर्षी जागतिक निसर्ग संवर्धन दिन म्हणून
साजरा करण्यात येतो. मानवाने आपल्या सुख
सोयीसोयीसाठी निसर्गाच्या केलेल्या
शोषणाविरुद्ध आवाज उठवण्याचा आजचा
दिवस आहे. निसर्गाचे आपल्या परिने कसे
संवर्धन करता येईल यासाठी एक पाऊल
उचलणे, जनजागृती करण्याचे काम आजच्या
दिवशी केले जाते. निसर्गाचे संवर्धन न केल्याने
माणसांना ग्लोबल वॉर्मिंग, विविध आजार,
वातावरणीय बदल, प्राकृतिक बदलांना सामोरे
जावे लागत आहे. त्यामुळे आपल्या पुढच्या
पिढीला चांगले आयुष्य हवे असल्यास
आपल्या जवळ असलेल्या सुंदर निसर्गाचे
संगोपन करणे अत्यंत महत्त्वाचे आहे.

जि.प.शाळा हर्णे नं १ शाळेत शिक्षण सप्ताह साजरा

राष्ट्रीय शैक्षणिक धोरण- २०२० च्या
चौथ्या वर्धापनदिनानिमित्त दि. २२ जुलै ते
२८ जुलै २०२४ या काळात शिक्षण सप्ताह
साजरा करण्यात आला. या शिक्षण सप्ताहात
दापोली तालुक्यातील जि. प.आदर्श जीवन
शिक्षण विद्यामंदिर हर्णे नं. १ या शाळेत
विविध उपक्रमांचे आयोजन करण्यात आले
होते.

या सप्ताहात विविध कार्यक्रमांचे
आयोजन करण्यात आले होते.
अध्ययन- अध्यापन शैक्षणिक साहित्य
निर्मिती दिवस साजरा करण्यात आला.
दुसऱ्या सत्रात शाळेत शैक्षणिक साहित्याचे
प्रदर्शन भरविण्यात आले होते. मुलभूत



संख्याज्ञान व साक्षरता दिवस साजरा
करण्यात आला. या उपक्रमांतर्गत शाळेतील
सर्व विद्यार्थ्यांसाठी वाचन, पाठांतर,
शब्दकोडी, भाषिक खेळ, गणिती क्रियांचे
आयोजन करण्यात आले होते. याशिवाय
यादिवशी सर्व विद्यार्थ्यांनी सामूहिक निपुण
शपथ घेतली.क्रीडा दिवस करण्यात आला.
दोरीउड्या, भोवरा फिरवणे, चमचा गोटी,
आंधळी कोशिंबीर, संगीत खूर्ची, लंगोरी,
लंगडी, कबड्डी, फुगडी यांसारख्या खेळांचे
आयोजन करण्यात आले होते.

सांस्कृतिक कार्यक्रम दिवस अंतर्गत
शाळेतील विद्यार्थ्यांनी कवितागायन,
भक्तिगीत गायन, प्रार्थना गायन केले.
याशिवाय रेकॉर्ड डान्स, नाटीका, कथा,
नाट्यछटा, नकलाही सादर केल्या. उपस्थित
पालक व शिक्षणप्रेमींनी सर्व विद्यार्थ्यांच्या
कलागुणांचे कौतुक केले. इश्रीम.सार्दळ
मॅडम - विषय साधन व्यक्ती गटसाधन केंद्र
दापोली यांनी सांस्कृतिक कार्यक्रमास
कृतियुक्त सहभाग घेऊन मार्गदर्शन केले.
कार्यक्रमास मंगेश पाटील, जगदीश व गिरीश

यांचे सहकार्य लाभले.

शाळेत वृक्षारोपण व इको क्लब
उपक्रम साजरा झाला. या दिवशी शाळा ते
हर्णे बायपासपर्यंत वृक्षदिंडी काढून रस्त्याच्या
दोन्ही बाजूस वृक्षारोपण करण्यात आले.
तसेच शालेय परिसरात फुलझाडे लागवड
करण्यात आली.वृक्षारोपण उपक्रमांतर्गत ही
सर्व झाडे विद्यार्थ्यांस दत्तक देऊन त्यांचे
जतन व संवर्धन करण्याची जबाबदारी
विद्यार्थ्यांवर सोपविण्यात आली.

शिक्षण सप्ताहाच्या शेवटच्या दिवशी
दि. २८ जुलै रोजी शाळेत शालेय पोषण
दिवस, कौशल्य व डिजिटल प्रोग्राम दिवस
साजरा करण्यात आला. संगणकाच्या मदतीने
शैक्षणिक माहिती कशी मिळवावी, डिजिटल
तंत्रज्ञानाचा कसा वापर करावा, उपयुक्त
माहिती कशी जतन करावी, संगणकावर
चित्र रेखाटन, रंगभरण कसे करावे
याबाबतची एक कार्यशाळा आयोजित
करण्यात आली होती. याशिवाय टाकावू
वस्तूपासून पायपुसणी बनविणे, माडाच्या
झावळीपासून झाप विणणे, झाडू बनविणे,
पिशव्या शिवणे, मातीच्या वस्तू बनवणे
यांसारखी कौशल्ये विद्यार्थ्यांनी शिक्षकांकडून
प्रत्यक्ष जाणून घेतली. याशिवाय याच दिवशी
शाळेत समुदाय सहभाग दिवस -
तिथीभोजनाच्या कार्यक्रमांचे आयोजन
करण्यात आले होते. शाळा व्यवस्थापन
अध्यक्ष सुधीर राणे, नितीन माने, मेघा
सकपाळ, कोवळे उपस्थित होते.सप्ताहात
साजरे झालेले सर्व कार्यक्रमाच्या यशस्वीतेची
दखल घेऊन शिक्षणप्रेमी सुभाष गोळे यांनी
शाळेला रू.१००००/- ची (वस्तुरूप
) देणगी देऊन कार्यक्रमास व शाळेच्या पुढील
वाटचालीस शुभेच्छा दिल्या.

शिक्षण
सप्ताहाचे यशस्वी आयोजन व
अंमलबजावणीसाठी शाळा व्यवस्थापन
अध्यक्ष सुधीर राणे आणि सदस्य, शाळेचे
मुख्याध्यापक वरवडेकर मॅडम, सर्व शिक्षक
वृंद आणि शालेय पोषण आहार ताईनी
विशेष परिश्रम घेतले.

वाहतूक कोंडी

गेल्याच आठवड्यात मुंबईतील
सायन रेल्वे स्थानकावरील पूल बंद
झाला आणि मुंबईकरांनी पुन्हा एकदा
अभूतपूर्व वाहन कोंडी अनुभवली.
हा त्रास आता तब्बल अडीच वर्ष
मुंबईकरांना सहन करावा लागणार
आहे, ही आणखी एक भयंकर गोष्ट
आहे. मुंबई ही तिच्या समृद्ध
वारशासाठी ओळखली जाते; आता
ती सध्या बारमाही वाहतूक कोंडीने
त्रस्त अशीही ओळखली जाऊ
लागली आहे. मुंबई हे जगातील
सर्वात वाईट रस्त्यांवरील रहदारीचे
शहर आहे, ते पाचव्या क्रमांकाचे
सर्वाधिक गर्दीचे शहर आहे.
मुंबईतील वाहतूकीची स्थिती
सातत्याने बिघडत चालली आहे.
शहराचा गर्दीचा दर, प्रवासात
घालवलेला सरासरी वेळ, बेसलाइन
नॉन-कंजस्टेड पातळीपेक्षा ५३ टक्के
जास्त होता म्हणजे अर्ध्या
मिनिटाच्या प्रवासाला गर्दीच्या वेळी
२० मिनिटांपर्यंत जास्त वेळ लागतो.
या वाहतूक कोंडीचे नागरिकांच्या
वैयक्तिक आरोग्य आणि शहराच्या
एकूण अर्थव्यवस्थेवर अनेक
दीर्घकालीन प्रभाव पडत आहेत.
वाहतूक कोंडीमुळे दिवसेंदिवस मुंबईचे
प्रचंड आर्थिक नुकसान होत आहे,
हे यात सर्वांनी लक्षात घेतले पाहिजे.

त्यात गेल्या सहा महिन्यांत
वाहतूक कोंडीत १८ हजार वाहनांची
भर पडली आहे. हे धक्कादायक
वास्तव समोर आले आहे. जानेवारी
ते जून या सहा महिन्यांत शहरात
गेल्या वर्षीच्या तुलनेत १८ हजार
नव्या वाहनांची भर पडल्याने,
मुंबईतील वाहतूक कोंडी आणखी
वाढली आहे. मुंबईत सध्या ४८

लाख वाहने धावत आहेत. शहरात
२ हजार किलोमीटरचे रस्ते आहेत,
त्यात २५% रस्त्यांची विविध कामे
सुरु आहेत. त्यामुळे शहरात वाहतूक
कोंडीची आणखी भर पडली आहे.
रिकव्हरमध्ये तर अक्षरशः तासनतास
वाहतूक कोंडीत अडकून पडावे
लागत आहे. प्रवासासाठी लागणारा
वेळ, इंधनावर होणारा खर्च त्यामुळे
मनुष्याच्या कार्यक्षमतेवरही परिणाम
होत आहे.

मुंबईच्या वाहतूकीची समस्या
निर्माण करणाऱ्या असंख्य घटकांपैकी
एक म्हणजे शहराचा भूगोल हे आहे.
नवी दिल्ली आणि इतर शहरांमध्ये
त्रिज्यात्मक भूगोल आहे, त्यामुळे
ते बाहेरून वाढतात आणि एका
स्थानाला दुसऱ्या स्थानाला अनेक
मार्गांनी जोडतात. दुसरीकडे मुंबई
तिन्ही बाजूने अरबी समुद्राने वेढलेली
आहे, ज्यामुळे तिची वाढ मर्यादित
आहे. उत्तर आणि दक्षिणेला जोडणारे
पश्चिम द्रुतगती महामार्ग आणि पूर्व
द्रुतगती महामार्ग या दोनच प्रमुख
महामार्गांमुळे गर्दीच्या वेळी रस्त्यावर
मोठ्या प्रमाणात गर्दी होते. आता
त्यात भर पूर्व मुक्त मार्गाची व
सागरीकिनारा मार्गाची म्हणजेच
कोस्टल रोडची झालेली आहे. पूर्व
मुक्त मार्गावर आता सकाळ व
संध्याकाळी भयंकर वाहतूक कोंडी
अनुभवास मिळते. तसेच कोस्टल
रोड अजून अपूर्ण अवस्थेत
असल्याने, सध्या पूर्ण असलेल्या
रस्त्यांच्या सुरुवातीस व संपण्याचा
ठिकाणी वाहतूक कोंडी होत आहे.
अशा प्रकारे सर्वच ठिकाणांवरून
मुंबईची कोंडी होत आहे. याशिवाय
मुंबईत ४.१ दशलक्ष वाहने रस्त्यावर

आहेत, त्यामुळेही वाहतूक कोंडी
होते. मुंबईतील कारची घनता
प्रतिकिलोमीटर ६०० कारपर्यंत
वाढली आहे, जी भारतात सर्वाधिक
आहे. मुंबईच्या उपनगरात तर
फूटपाथवरील अतिक्रमण, त्यात अरुंद
रस्ते त्यामुळे गर्दीच्या वेळी प्रचंड
वाहतूक कोंडी होते आणि शहर
कोंडल्यासारखे होते. त्यात वायू
प्रदूषण व ध्वनी प्रदूषण मोठ्या
प्रमाणावर शहरातील नागरिकांचे
आरोग्य धोक्यात आणत आहेत.

सार्वजनिक वाहतूकीच्या
पर्यायांबद्दल शहराच्या उपनगरीय
रेल्वेवर जास्त भार आहे. दररोज
७५ लाख लोक रेल्वेने प्रवास
करतात. त्यानंतर सर्वाधिक प्रवासी
म्हणजे ३५ ते ३६ लाख प्रवासी
बेस्ट बसचा वापर करतात. बेस्ट
ही आधीच तोट्यात असल्याने,
सध्या आर्थिक दृष्ट्या सक्षम
राहण्यासाठी संघर्ष करत आहे, त्यात
कमी होत जाणारा बसताफा.
बसताफा वाढवण्यात येणाऱ्या
अडचणी पाहता, असलेल्या बस
गाड्या वाहतूक कोंडीत अडकल्या
कारणाने वेळेवर येत नसल्याने व
येणाऱ्या बस या गर्दीने तुडुंब भरल्या
असल्याने लोकांना हा पर्यायदेखील
गैरसोयीचा वाटतो, त्यामुळे
साहजिकच लोकांचा कल हा
खासगी वाहनांकडे आढळून येतो,
त्यामुळे स्वतःचे वाहन घेणे याकडे
लोकांचा ओढा जास्त आहे, त्यातच
कोरोना नंतर स्वतःच्या वाहनाची
गरज हा पर्याय लोकांना जास्त आवडू
लागला आहे. तिसरा पर्याय
शहरातील मेट्रोसेवा.

सुस्थापित मेट्रो नेटवर्कचा अभाव

हे शहरातील वाहतूक कोंडीचे प्रमुख
कारण आहे. सध्या मुंबई शहरात
तीन मेट्रो सेवा सुरु आहेत व चौथी
मेट्रो सेवा लवकरच सुरु होणार आहे.
मेट्रोच्या सुरु असलेल्या
बांधकामासाठी घेतलेल्या जागेमुळे
शहरातील काही भागांमध्ये
रस्त्यावरील मार्गांची संख्या कमी
झाली आहे. त्यामुळे रस्त्यावरील
वाहतूकीवर मर्यादा आल्या आहेत.
मुंबईत आणखी नवीन पाच मेट्रो मार्ग
सुरु होणार आहेत. मात्र ते सुरु
झाल्यानंतर वाहतूक कोंडी कमी
होईल,

अशी आशा बाळगणे
मूर्खपणाचे ठरेल, कारण सध्याच्या
मार्गांवर मेट्रो सेवा सुरु आहे. तेथील
वाहतूकीवर कोणताही फरक पडलेला
नाही, उलट दिवसेंदिवस वाहतूक
कोंडीही वाढत आहे. मुंबईत
देशातील एकमेव मोनो मार्ग सुरु
आहे; मात्र म्हणून तेथील मार्गाचा
विचार करता व त्यावरील प्रवाशांची
संख्या पाहता वाहतूक कोंडी कमी
होईल, अशी आशा बाळगणे
भाबडेपणाचे ठरेल.

नवनवीन येणाऱ्या गाड्यांचे
प्रकार, लोकांकडे खुळखुळणारा पैसा
त्यामुळे कोणताही सारासार विचार
न करता व अनेक गाड्या रोज
रस्त्यावर येत आहे व गर्दीच्या वेळेस
सर्वच रस्त्यांवर अभूतपूर्व कोंडी
पाहावयास मिळत आहे. या वाढत
जाणाऱ्या वाहनांसाठी कोणतीही
पार्किंगची सोय उपलब्ध नसल्याने,
सर्सापणे रस्त्यावर गाड्या उभ्या
केल्या जात आहेत, त्यामुळे
साहजिकच रस्त्यावरील मार्गिका या
पार्किंगने अडवल्या जात आहेत

प्राथमिक शाळा पोफळी येथे पणती व नाग बनवणे स्पर्धा संपन्न

शनिवार दिनांक ३ ऑगस्ट रोजी दीप अमावस्यानिमित्त इयत्ता १ ली ते ४ थीच्या चारही वर्गांमध्ये पणती बनवणे व नागाची प्रतिकृती बनवणे ही स्पर्धा घेण्यात आली.सर्व प्रथम दिव्यांचे पूजन

म्हणवून घेतली.इनाग व पणती बनविणे या स्पर्धेमध्ये विद्यार्थ्यांनी स्वतःचे कौशल्य व विविध सजावटीच्या वस्तू वापरून आकर्षकरित्या शाडू माती आणि लाल माती यांपासून पणत्या आणि नागाच्या



प्रतिकृती बनवल्या.या स्पर्धेमध्ये जवळजवळ सर्वच विद्यार्थ्यांनी सहभाग घेतला होता.या स्पर्धेसाठी प्रशालेचे मुख्याध्यापक श्री.महेंद्र कापडी सर यांच्या मार्गदर्शनाखाली ज्येष्ठ शिक्षिका सौ.शिवानी शिंदे,सौ.प्रतिभा धुमाळ,श्री.अशोक मि.साळ, सौ.साधना गायकवाड,सौ.मनिषा नाईक यांनी नियोजन केले. वर्ग शिक्षकांनी

परिक्षण करून १ ते ३ क्रमांक आणि २ उत्तेजनार्थ असे क्रमांक काढले. अत्यंत खेळीमेळीच्या वातावरणात या दोन स्पर्धा पार पडल्या.

श्रीवर्धन विभागाचे दुर्ग संवाद चर्चा सत्र पर्व २ रे संपन्न

श्रीवर्धन कोलमांडाले सोपान निंबरे; सहाद्री प्रतिष्ठान श्रीवर्धन विभागामार्फत रायगड जिल्ह्यातील गडकिल्ल्यांचे दुर्ग संवर्धन कार्य करत आहे. या कार्याचा भाग म्हणून रायगड जिल्ह्यातील किल्ले संवर्धन मोहिमा, बाणकोट किल्ल्याला प्रवेशद्वार लावणे, तोफेल तोफगाडा बसविणे अशी अनेक संवर्धनाच्या कामांसोबत सामाजिक कार्यातही अग्रेसर आहे.दरवर्षी श्रीवर्धन तालुक्यातील दुर्गसेवक हे दुर्ग संवाद चर्चा सत्र घडवून आणतात यामध्ये संस्थे मार्फत वर्षभरात झालेला कामाचा आढावा घेतला जातो. तसेच जिल्ह्याच्या जवळील कोकणपट्ट्यात असलेले संस्थेच्या दापोली, मंडणगड, खेड, उरण, पनवेल, मुंबई, वसई-विरार या विभागातील सदस्यांना आमंत्रित करून त्यांच्या कार्याला ही प्रोत्साहन

दिले जाते. तालुक्यातील सामाजिक कार्यातील व्यक्तींचा सन्मान केला जातो.इया वर्षी हे दुसरे वर्ष असून दि.४ ऑगस्ट २०२४ रोजी हे सत्र



जातो. तसेच या चर्चासत्र दिवशी जवळच्या किल्ल्यावर विशेष दुर्ग दर्शन मोहिमेचे आयोजन केले

जाते.इया वर्षी हे दुसरे वर्ष असून दि.४ ऑगस्ट २०२४ रोजी हे सत्र माणगांव तालुक्यातील लोणारे येथील लाखपाले गावात फाळके निवास या ठिकाणी पार पडले. विभागीय चर्चा झाल्यानंतर इतर विभागातील प्रतिनिधींनी आपले मनोगत व्यक्त केले. यामध्ये विशेष बाब म्हणजे संस्थेचे सदस्य दुर्ग अभ्यासक गणेश रघुविर यांनी दुर्ग निर्मिती, स्थापत्य, दुर्ग संवर्धन आणि दर्शन या विषयावर सखोल मार्गदर्शन केले. दीपेश सोगम यांनी छत्रपतींचे आरमार यावर थोडक्यात सार सांगितला. ललितेश यांनी रत्नागिरीमधील संवर्धन विषयावर भाष्य केले. खेडचे महेश जाधव व पनवेलचे अनंत वाझेकर यांचा विशेष सन्मान करण्यात आला.

संस्थेचे बीडचे अशोक खेत्रे आणि डॉ पवन गिरी याची आपत्कालीन वैद्यकीय उपचार व काळजी कसे घ्यायचे यावर मार्गदर्शन केले. कार्यक्रमाचे सूत्रसंचालन श्रीवर्धन विभाग प्रमुख योगेश निवाते यांनी केले. मनोज खोचर हे कार्यक्रमाचे अध्यक्ष होते. यानंतर पन्हाळघर किल्ल्यावर दुर्ग दर्शनासोबत परम पवित्र भगवा ध्वजारोहण करण्यात आले. अजिंक्य कोलंबेकार,समीर फाळके,अमित भांबीड,प्रशांत सोगम,मयूर टकले,विल्सन रोड्रिक्स,जितेंद्र माने यांनी सहकार्य केले.इंद्रापोली,खेड,मुंबई,वसई विरार,पनवेल,उरण,श्रीवर्धन,शहापूर येथील विभाग प्रतिनिधी उपस्थित होते. अशी माहिती श्रीवर्धन विभागाचे अजिंक्य कोळंबेकार यांनी दिली.

महसूल विभाग हा प्रशासनाचा कणा आहे. – तहसिलदार श्री. श्रीधर गालिपेळी

मंडणगड (प्रतिनिधी): येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात मंडणगड तहसिलदार कार्यालय महसूल विभाग व महाविद्यालयाच्या संयुक्त विद्यमाने 'महसूल पंधरवडा' दिनानिमित्त 'मुख्यमंत्री युवा कार्य प्रशिक्षण योजना' अंतर्गत नुकतेच कार्यक्रमाले आयोजन करण्यात आले होते. कार्यक्रमास मार्गदर्शक म्हणून मंडणगडचे तहसिलदार श्री. श्रीधर गालिपेळी व मंडल अधिकारी श्री. नीलेश गोडघासे हे उपस्थित होते, तर कार्यक्रमाच्या अध्यक्षस्थानी महाविद्यालयाचे प्राचार्य डॉ. राहुल जाधव होते.



यावेळी उपप्राचार्य डॉ. वाल्मिकि परहर, डॉ. भरतकुमार सोलापुरे, प्राचार्य डॉ. राहुल जाधव यांच्या हस्ते उपस्थित मान्यवरांचे स्वागत

विद्यार्थ्यांना मार्गदर्शन करताना तहसिलदार श्री.श्रीधर गालिपेळी यांनी सांगितले की, महसूल विभाग हा प्रशासनाचा कणा आहे. तो शासन व जनतेमधील एक महत्त्वाचा दुवा असून तालुक्यातील नागरिकांमध्ये शासनाच्या विविध योजनां संबंधी जागरूकता निर्माण व्हावी, शासनाबद्दल विश्वास वृद्धीगत व्हावा यासाठी विशेष मोहीम व लोकाभिमुख उपक्रम राबविले जातात.

महाराष्ट्र शासनाचा मध्यवर्ती विभाग म्हणून महसूल विभाग कार्यरत असून जमीन, महसूल, वसुली, कायदा व सुव्यवस्था राखणे आदी कामे महसूल विभाग करत असतो. महाराष्ट्र शासनाच्या सर्व योजना ह्या महसूल विभागामार्फत समाजामध्ये राबविल्या जातात. विकासात्मक प्रशासन द्यायची जबाबदारी महसूल विभागाची आहे. त्यामुळे लोकांच्या महसूल प्रशासनाकडून मोठ्या अपेक्षा असतात असे त्यांनी सांगितले. इयावेळी श्री. नीलेश गोडघासे यांनी 'महसूल पंधरवडा' निमित्त 'मुख्यमंत्री युवा कार्य प्रशिक्षण' या विषयी माहिती देताना १८ ते ३५ या वयोगटातील विद्यार्थी

मुख्यमंत्री कौशल्य विकास प्रशिक्षणासाठी पात्र असून त्यांनी महाराष्ट्र शासनाच्या कौशल्य विभागाच्या वेबसाईटवर आवडेल तो कोर्सकरिता आपले नाव नोंदणी करू शकतात. अशा प्रशिक्षित विद्यार्थ्यांना विद्यावेतन राज्य शासनाकडून दिले जाईल. अधिक माहितीसाठी त्यांनी तहसिल कार्यालयात किंवा राज्य सरकारची वेबसाईट पाहण्याचे आवाहन केले. इअध्यक्षिय समारोप करताना प्राचार्य डॉ. राहुल जाधव म्हणाले, की अशारितीने महाविद्यालयस्तरावर कार्यक्रमाचे आयोजन करून महसूल विभागामार्फत दिल्या जाणा-या विविध योजनाविषयी विद्यार्थ्यांमार्फत समाजामध्ये

जनजागृती करणे गरजेचे आहे. आज विविध दाखल्यांबाबत जनमानसांत असणा-या अज्ञानाचा फायदा घेऊन अनेक एजंट सर्वसामान्य लोकांची आर्थिक लूट करतात. हे टाळण्यासाठी महसूल विभागामार्फत अशा कार्यक्रमाच्या माध्यमातून विद्यार्थ्यांमध्ये जागृती करणे महत्त्वाचे आहे. विद्यार्थ्यांनी या माहितीचा उपयोग स्वतःबरोबर समाजासाठी करावा असे त्यांनी सांगितले. इकार्यक्रमास सर्व शिक्षक-शिक्षकेतर कर्मचारी व विद्यार्थी मोठ्या संख्येने उपस्थित होते. कार्यक्रमाचे सूत्रसंचालन व आभार डॉ. शैलेश भैसारे यांनी मानले.

रिपब्लिकन चळवळ गतिमान करण्यासाठी व जनतेच्या समस्यांचा तोडगा काढण्यासाठी राष्ट्रीय रिपब्लिकन पक्षाच्या वतीने कार्यकर्ता संवाद यात्रेला युवा नेतृत्व बिपीनभाई कटारे यांच्या नेतृत्वाखाली आरंभ..

द.सूर्योदय,मुंबई(प्रतिनिधी):- राष्ट्रीय रिपब्लिकन पक्षाच्या वतीने माता रमाबाई आंबेडकर नगर घाटकोपर मुंबई येथून राष्ट्रीय रिपब्लिकन पक्षाच्या युवा आघाडीच्या वतीने युवा नेतृत्व बिपीन अण्णासाहेब कटारे यांच्या

विविध विषयांवर चर्चा करण्यात आली. गाव- शहर-तालुका-जिल्हा पातळीवर राष्ट्रीय रिपब्लिकन पक्ष युवा आघाडी ही संवाद यात्रा घेऊन जाणार असून प्रत्येक युवा आघाडीचा पदाधिकारी कार्यकर्ता जनतेचे प्रश्न सोडविण्यासाठी मैदानात उतरले आहेत. घाटकोपर मुंबईपासून या कार्यकर्ता संवाद यात्रेस प्रारंभ करण्यात आला असून ही संवाद यात्रा संपूर्ण महाराष्ट्रात जाऊन लोकांच्या समस्यांसाठी मैदानात उतरले आहे.यावेळी



नेतृत्वाखाली कार्यकर्ता संवाद यात्रेस प्रारंभ करण्यात आला.इमराष्ट्रीय रिपब्लिकन पक्षाचे राष्ट्रीय अध्यक्ष अण्णासाहेब कटारे यांच्या मार्गदर्शनाखाली रिपब्लिकन चळवळ गतिमान करण्यासाठी व जनतेच्या समस्यांचा तोडगा काढण्यासाठी पदाधिकारी व कार्यकर्ते जोमाने कामाला लागले आहे.इत्याच अनुषंगाने राष्ट्रीय रिपब्लिकन पक्षाच्या युवा आघाडीच्या वतीने कार्यकर्ता संवाद कार्यक्रमाच्या माध्यमातून कार्यकर्त्यांशी

राष्ट्रीय रिपब्लिकन पक्षाचे महाराष्ट्र प्रदेश जनसंपर्कप्रमुख सचिन भाऊ नांगरे, महाराष्ट्र प्रदेश युवा सदस्य हितेश भालेराव,ठाणे शहराध्यक्ष युवा आघाडी साईनाथ भाई खरात, ठाणे जिल्हा अध्यक्ष आरोग्य विभाग रंजनाताई भांगे, मुंबई प्रदेश सचिव विश्वासजी कांबळे, मुंबई नाका कामगार अध्यक्ष सागर भाऊ पिळे, दिवा शहराध्यक्ष युवा आघाडी रमेश जी तुपे आदी पदाधिकारी, कार्यकर्ते उपस्थित होते.

नालासोपारा- विरार रहिवाशी पंचक्रोशी मंडळ- दाभोळआयोजित विद्यार्थी गुणगौरव सोहळा संपन्न

दिपक मांडवकर नालासोपारा- विरार रहिवाशी पंचक्रोशी मंडळ-दाभोळआयोजित विद्यार्थी गुणगौरव सोहळा रविवार दिनांक ४ ऑगस्ट रोजी दुबे हॉल नालासोपारा पूर्व या ठिकाणी मोठ्या उत्साहात पार पडला. या कार्यक्रमाची सुरवात शिवसेना लोकसभा समन्वयक श्री. नवीन दुबे साहेब आणि शिवसेना जिल्हा प्रमुख वसई विरार विधानसभा श्री. पंकज देशमुख साहेब यांच्या हस्ते दीप प्रज्वल

पंकज देशमुख साहेब, विरार वसई महानगर पालिकेचे माजी आरोग्य सभापती श्री. नवनाथ शिंदे साहेब, शिवसेना विरार नालासोपारा विधानसभा सहसंघटक श्री. भरत



देवघरे साहेब, कर्जाय भेरी प्रतिष्ठान दाभोळ अध्यक्ष श्री. सुधाकर अडखले साहेब, आचोळे विभाग प्रमुख श्री. विनोद पाटें साहेब, पत्रकार श्री. दीपक मांडवकर साहेब, गायक, निवेदक आणि निर्माता श्री. विजय नथुराम कर्जावकर यांनी विद्यार्थ्यांना मार्गदर्शन आणि पुढील

वाटचालीस शुभेच्छा दिल्या.कार्यक्रमाच्या प्रमुख अतिथी यांच्या हस्ते विद्यार्थ्यांचा सत्कार करण्यात आला. कार्यक्रमासाठी श्री.नवीन दुबे साहेब यांच्या तर्फे

श्री अतुल वाडकर यांनी केले मंडळाचे उपाध्यक्ष श्री विनोद टक्के साहेब यांचे हि भाषण झाले शेवटी आलेल्या प्रमुख पाहुण्याचे आभार मानून मंडळाचे अध्यक्ष श्री संतोष अडखले यांनी आणि कार्यक्रम समाप्त झालं असं जाहीर केले. हा कार्यक्रम यशस्वी होण्यासाठी श्री. रमेश जाधव, श्री.मंगेश गोरीवले,सुभाष पेंढारी, विशाल अडखले, प्रभाकर वाडकर, रवींद्र पेंढारी,मुकेश पेंढारी, दिलीप नाडकर, महेश नाडकर, विनोद वाडकर, भरत नाडकर,प्रभाकर पेंढारी, संतोष पेंढारी, संतोष खापरे, सुनील गोठल, महेश अडखले, सुरेश गोठल, नितेश शिंदे, वैभव गोरीवले, संजय डोंगे, शैलेश नाडकर, अंकुश पेंढारी, नितीन भुवड, सदाशिव वाडकर, दिनेश वाडकर, निकेश नाडकर, विनोद रेशीम, संजय रेशीम, रोहित शिंदे मंगेश अडखले यांच्या अथक परिश्रमांनी संपन्न झाला